

பிரஸார் பாரதி  
இந்திய வானொலி, சென்னை-4

23 10 2024 6 45  
புதன்கிழமை காலை

தலைப்புச் செய்திகள் -

- ரஷ்யாவில் நடைபெற்று வரும் பிரிக்ஸ் உச்சிமாநட்டில் பங்கேற்றுள்ள பிரதமர் திரு நரேந்திரமோடி, இன்று சீன அதிபர் திரு ஸீ ஜின் பிங்-யை சந்தித்து பேச்சு நடத்தவுள்ளார்.
- மருத்துவத் துறையில் உலகின் தலைசிறந்த நாடாக இந்தியா திகழ்வதாக மத்திய தகவல் ஒலிபரப்புத்துறை இணை அமைச்சர் டாக்டர் எல் முருகன் தெரிவித்துள்ளார்.
- தமிழகத்தில் பொதுமக்கள் நலன் சார்ந்த அனைத்து திட்டங்களும் முழுமையாக நிறைவேற்றப்பட்டு வருவதாக முதலமைச்சர் திரு மு க ஸ்டாலின் கூறியுள்ளார்,
- பண்டிகை காலத்தில் நியாயவிலைக் கடைகளில் அத்தியாவசியப் பொருட்கள் தட்டுப்பாடுமின்றி வழங்க நடவடிக்கை எடுக்கப்பட்டுள்ளதாக மாநில அமைச்சர் திரு சக்கரபாணி தெரிவித்துள்ளார்.
- மலேசியாவில் நடைபெற்று வரும் ஜோகர் கோப்பை ஹாக்கிப் போட்டியில் இந்தியா நான்கு - இரண்டு என்ற கோல் கணக்கில் மலேசியாவை வென்றது.

--- இனி விரிவான செய்திகள் ---

||<<>>||

பிரிக்ஸ் உச்சிமாநட்டில் பங்கேற்பதற்காக ரஷ்யா சென்றுள்ள பிரதமர் திரு நரேந்திரமோடி, இன்று சீன அதிபர் திரு ஸீ ஜின் பிங்-யை சந்தித்து பேச இருப்பதாக வெளியுறவுத்துறை செயலாளர் திரு விக்ரம் மிஸ்ரி தெரிவித்துள்ளார்.

ரஷ்யாவில் கலானில் நடைபெற்று வரும் பிரிக்ஸ் மாநாடு தொடர்பாக செய்தியாளர்களிடம் பேசிய அவர், இந்த மாநாட்டின் ஒரு பகுதியாக இரு தலைவர்களும் சந்தித்து பேச உள்ளதாக கூறினார்.

இந்த சந்திப்பின் போது இரு நாடுகளுக்கும் இடையேயான எல்லை பிரச்சினை குறித்து விவாதிக்கப்படும் என்று அவர் தெரிவித்தார்.

திரு நரேந்திரமோடி நேற்று ரஷ்ய அதிபர் திரு விளாடிமிர் புட்டின் மற்றும் ஈரான் அதிபர் திரு

**Masoud pezeshkian**-யும் சந்தித்து பேசினார்.

அப்போது ரஷ்யா- உக்ரைன், இஸ்ரேல், பாலஸ்தீனம், லெபனான் இடையே நடைபெற்று வரும் சண்டைகள் குறித்து தமது கவலையை பிரதமர் தெரிவித்தாக அவர் கூறினார்.

இந்த நாடுகள் பேச்சுவார்த்தைகள் மூலம் பிரச்சினைக்கு தீர்வுகாண வேண்டுமென்றும் பிரதமர் வலியுறுத்தியதாக வெளியுறவுத்துறை செய்தி தொடர்பாக தெரிவித்தார்.

இதற்கிடையே நேற்று கஸானில் பிரிக்ஸ் நாடுகள் சார்பாக நடைபெற்ற இரவு விருந்தில் பிரதமர் திரு நரேந்திரமோடி கலந்து கொண்டார்.

||<<>>||

மருத்துவத் துறையில் உலகின் தலைசிறந்த நாடாக இந்தியா திகழ்வதற்கு பிரதமர் திரு நரேந்திரமோடி ஒவ்வொரு மாவட்டத்திலும் மருத்துவக் கல்லூரிகளை ஏற்படுத்தி வருவதாக மத்திய தகவல் ஒலிபரப்புத்துறை இணை அமைச்சர் டாக்டர் எல் முருகன் தெரிவித்துள்ளார்.

புதுதில்லியில் செவிலியர்களுடன் நேற்று கலந்துரையாடிய அவர், தற்போது இந்தியாவில் 23 எய்ம்ஸ் மருத்துவமனைகள் அமைக்கப்பட்டுள்ளதாகவும், மருத்துவ படிப்பிற்கான இடங்கள் ஒரு லட்சமாக அதிகரித்துள்ளதாகவும் கூறினார்.

இந்தியாவின் வளர்ச்சியில் இளைஞர்களின் பங்கு அவசியமானது என்று குறிப்பிட்ட அவர், மருத்துவத் துறையின் எதிர்காலத்தை கட்டமைப்பதற்கு இளைஞர்கள் அதிக அளவில் முன்வர வேண்டுமென்று கேட்டுக் கொண்டார்.

இந்திய மற்றும் அயல் மொழிகளை கற்றுக் கொள்வதன் மூலம் இளைஞர்களுக்கான வேலைவாய்ப்புகள் அதிகரிக்கும் என்றும் திரு எல் முருகன் குறிப்பிட்டார்.

||<<>>||

தமிழகத்தில் பொதுமக்கள் நலன் சார்ந்த அனைத்து திட்டங்களும் முழுமையாக நிறைவேற்றப்பட்டு வருவதாக முதலமைச்சர் திரு மு க ஸ்டாலின் தெரிவித்துள்ளார்.

நாமக்கல்லில் நேற்று நடைபெற்ற நிகழ்ச்சியில் பேசிய அவர், மாநிலத்தில் தொழில் வளர்ச்சி பத்து புள்ளி ஆறு ஒன்பது சதவீதமாக உள்ளது என்று ஆய்வறிக்கை தெரிவித்துள்ளதை சுட்டிக்காட்டினார்.

இது அகில இந்திய அளவில் தொழில்துறையில் தமிழகம் முதன்மை இடத்தை வகிப்பதாக அவர் கூறினார்.

அடுத்த ஐந்து ஆண்டுகளில் தமிழகம் அனைத்து துறைகளிலும் வளர்ச்சியை எட்டுவதற்கான நடவடிக்கைகள் எடுக்கப்பட்டு வருவதாகவும் அவர் குறிப்பிட்டார்.

மக்களுக்கான திட்டங்களை செயல்படுத்துவதோடு, தொழில் வளர்ச்சியிலும் அரசு கூடுதல் கவனம் செலுத்தி வருவதாக திரு மு க ஸ்டாலின் தெரிவித்தார்.

||<<>>||

வடகிழக்கு பருவமழை தொடங்கியுள்ளதை அடுத்து, பொது விநியோக திட்டப்பொருட்களை பாதுகாப்பான இடங்களில் வைத்திட நடவடிக்கை எடுக்கப்பட்டு வருவதாக மாநில உணவு அமைச்சர் திரு சக்கரபாணி தெரிவித்துள்ளார்.

சென்னை தலைமைச் செயலகத்தில் அதிகாரிகளுடன் ஆய்வு மேற்கொண்ட அவர், நியாயவிலைக் கடைகள் மற்றும் கிடங்குகளில் கையிருப்பில் உள்ள பொருட்களை பாதுகாக்க தேவையான பாலிதின் தார்பாய்கள் போன்றவற்றை கையிருப்பில் வைத்திருக்க வேண்டுமென்று அறிவுறுத்தினார்.

வரவிருக்கும் பண்டிகை காலத்தில் எவ்வித தட்டுப்பாடுமின்றி நியாயவிலைக் கடைகளில் குடும்ப அட்டைதாரர்களுக்கு அரிசி, துவரம் பருப்பு, பாமாயில் உள்ளிட்ட பொருட்களை விநியோகம் செய்திட வேண்டுமென்றும் திரு சக்கரபாணி கேட்டுக் கொண்டார்.

||<<>>||

தீபாவளி பண்கையையொட்டி 100 கோடி ரூபாய் மதிப்பிலான கைத்தறி துணிகளை விற்பனை செய்வதற்கு கோ-ஆப்டெக்ஸ் நிறுவனம் இலக்கு நிர்ணயித்துள்ளதாக மாநில கைத்தறித்துறை அமைச்சர் திரு ஆர் காந்தி தெரிவித்துள்ளார்.

தீபாவளி பண்டிகையையொட்டி சென்னை எழும்பூரில் உள்ள தில்லையாடி வள்ளியம்மை கோ-ஆப்டெக்ஸ் விற்பனை நிலையத்தில் தீபாவளி சிறப்பு தள்ளுபடி விற்பனையை அவர் நேற்று தொடங்கி வைத்தார்.

பண்டிகையொட்டி புதிதாக வடிவமைக்கப்பட்டுள்ள கைத்தறி ரகங்களை அறிமுகம் செய்த அவர், கைத்தறி உள்ளிட்ட துணி ரகங்களுக்கு 30 சதவீத சிறப்பு தள்ளுபடி வழங்கும் திட்டத்தையும் அவர் தொடங்கி வைத்தார்.,

இந்த சிறப்பு தள்ளுபடி விற்பனை அடுத்த ஆண்டு ஜனவரி 31-ஆம் தேதி வரை தொடரும் என்றும் திரு காந்தி கூறினார்.

||<<>>||

தமிழகத்தில் மகப்பேறு இறப்பு விகிதத்தை மேலும் குறைப்பதற்காக அவசரகால கட்டுப்பாட்டு அறை அமைத்திட நடவடிக்கை எடுக்கப்பட்டுள்ளதாக மாநில சுகாதாரத்துறை தெரிவித்துள்ளது.

சென்னையில் நேற்று நடைபெற்ற சுகாதார மற்றும் குடும்ப நலத்துறை கூடுதல் தலைமைச் செயலாளர் தலைமையிலான பணிக்குழு கூட்டத்தில் ஆய்வு மேற்கொள்ளப்பட்டது.

தற்போது தமிழகத்தில் ஒரு லட்சம் குழந்தைகளில் மகப்பேறு இறப்பு 54-ஆக உள்ளதாகவும், இதை மேலும் குறைத்திட இந்த கட்டுப்பாட்டு அறை ஏற்படுத்தப்ப் உள்ளதாக சுகாதாரத்துறையின் செய்திக்குறிப்பு தெரிவிக்கிறது.

மாநிலத்தில் கிராமப்புறங்களில் மகப்பேறு இறப்பு 72 சதவீதமாகவும், நகர்புறங்களில் 28 சதவீதமாகவும் இருப்பதாகவும் கூறப்பட்டுள்ளது.

இந்த கட்டுப்பாட்டு அறை 24 மணி நேரமும் செயல்படும் வகையில் ஏழு மருத்துவர்கள் மற்றும் நிபுணர்களைக் கொண்ட பிரத்யேகக் குழு அமைக்கப்பட்டு கண்காணிக்கப்படும் என்றும் சுகாதாரத்துறை கூறியுள்ளது.

அடுத்த இரண்டு ஆண்டுகளில் மகப்பேறு இறப்பு விகித அளவை பத்து சதவீதத்திற்கும் கீழ் குறைப்பதற்கான அனைத்து நடவடிக்கைகளும் எடுக்கப்படும் என்றும் அந்த செய்திக்குறிப்பில் தெரிவிக்கப்பட்டுள்ளது.

||<<>>||

தமிழகத்தில் ஒரு சில பகுதிகளில் இன்று மிதமான மழை பெய்ய வாய்ப்பு உள்ளதாக சென்னை வானிலை ஆய்வு மையம் தெரிவித்துள்ளது.

ஒரு சில பகுதிகளில் இடியுடன் கன மழை பெய்யக்கூடும் என்றும் அது கூறியுள்ளது.

இதனிடையே தமிழகத்தில் வடகிழக்கு பருவமழை தொடங்கியுள்ளதை அடுத்து மாநிலத்தில் ஒரு சில பகுதிகளில் மிதமான மழை பெய்துள்ளது.

கோவையில நேற்று மாலை முதல் நள்ளிரவு வரை பெய்த கனமழை காரணமாக போக்குவரத்து பெரிதும் பாதிக்கப்பட்டதாக எமது செய்தியாளர் தெரிவிக்கிறார்.

( வாய்ஸ்பைட் - ஹரிகரன் ) -27---- செகண்ட்

இந்நிலையில் திருப்பூர் மாவட்டத்தில் கனமழை காரணமாக பள்ளி கல்லூரிகளுக்கு இன்று விடுமுறை அளிக்கப்படுவதாக ஆட்சியர் திரு கிறிஸ்தராஜ் தெரிவித்துள்ளார்.

||<<<>>>||

ஹெல்புல்லா அமைப்பின் தலைவர் ஹசீம் சைபிதின், இஸ்ரேல் நடத்திய வான்வளி தாக்குதலில் கொல்லப்பட்டதாக இஸ்ரேல் ராணுவம் தெரிவித்துள்ளது.

||<<<>>>||

உக்ரைனுக்கு எதிராக ரஷ்யாவுடன் இணைந்து வடகொரிய ராணுவ வீரர்கள் போரில் பங்கேற்பதற்கு நேட்டோ நாடுகளின் தலைவர் மார்க் ரூட்டி கண்டனம் தெரிவித்துள்ளார்.

||<<<>>>||

வரும் நிதியாண்டில் இந்தியாவின் உள்நாட்டு உற்பத்தி ஏழு சதவீதமாக இருக்கும் என்று சர்வதேச செலாவணி நிதியம் தெரிவித்துள்ளது.

||<<<>>>||

தலைநகர் தில்லியில் காற்று மாசு-வின் அளவு நேற்று அதிகரித்து காணப்பட்டதாக தில்லி மாசு கட்டுப்பாட்டு வாரியம் தெரிவித்துள்ளது.

||<<<>>>||

டானா புயல் முன்னெச்சரிக்கை நடவடிக்கையாக ஓடிஸா மாநிலத்தில் ஐயாயிரம் நிவாரண முகாம்கள் அமைக்கப்பட்டுள்ளதாக அம்மாநில அமைச்சர் திரு பூஜாரி தெரிவித்துள்ளார்.

||<<<>>>||

கேரளா மாநிலம் பாலக்காட்டில் நேற்று நேரிட்ட சாலை விபத்தில் ஐந்து பேர் உயிரிழந்தனர்.

||<<<>>>||

உலக அளவில் நடைபெறக்கூடிய சைக்கிள் போட்டிகளில் தமிழகத்தின் சார்பில் பங்கேற்றிருக்கும் 13 வியைட்டு வீரர்களுக்கு ஒரு கோடி ரூபாய் மதிப்பிலான சைக்கிள் உள்ளிட்ட பொருட்களை துணை முதலமைச்சர் திரு உதயநிதி ஸ்டாலின் நேற்று சென்னையில் வழங்கினார்.

||<<<>>>||

அருணாச்சல பிரதேசத்தில் பணியின்போது உயிரிழந்த தருமாபுரி மாவட்டத்தைச் சேர்ந்த ராணுவ வீரர் தயானந்தனின் உடல் அவரது சொந்த ஊரான அகரத்தில் ராணுவ மரியாதையுடன் நேற்று அடக்கம் செய்யப்பட்டது.

||<<<>>>||

ராணிப்பேட்டை மாவட்டம் அரக்கோணம் ஐ என் ஸ் ராஜாளி விமான தளத்தின் சுற்றுச்சூழல் குறித்து ஆட்சியர் திருமதி சந்திரகலா நேற்று ஆய்வு செய்தார்.

||<<<>>>||

திருவள்ளூர் மாவட்டத்தில் உள்ள முன்னாள் படைவீரர்களுக்கான சிறப்பு குறைதீர்க்கும் நாள் கூட்டம் அடுத்த மாதம் ஏழாம் தேதி நடைபெறும் என ஆட்சியர் திரு பிரபு சங்கர் தெரிவித்துள்ளார்.

||<<<>>>||

மலேசியாவில் நடைபெற்று வரும் ஜோகர் கோப்பை ஹாக்கிப் போட்டியில் நேற்று நடைபெற்ற ஆட்டத்தில் இந்தியா நான்கு - இரண்டு என்ற கோல் கணக்கில் மலேசியாவை வென்றது.

இன்று நடைபெறும் ஆட்டத்தில் இந்திய அணி - ஆஸ்திரேலியா அணியை எதிர்கொள்கிறது.

இப்போட்டி இந்திய நேரடிப்படி பிற்பகல் மணி 3-45-க்கு தொடங்குகிறது.

||<<<>>>||

வியன்னா ஓபன் டென்னிஸ் போட்டியில் இந்தியாவின் ரோகன் போப்பண்ணா —

ஆஸ்திரேலியாவின் மேத்யூ எப்டன் இணை காலிறுதிக்கு முன்னேறியுள்ளது.

||<<◇>>||